

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Ideological

مسائل ایدئولوژیک

محمد هارون خپل شعشی

۳۱ جنوری ۲۰۱۲

د

علي محمد مُخلص
عرفاني فرهنگ

د

محمد هارون خپل شعشي
ليکنه او څېړنه
۳۷

۱۰۶- زهد او زاهد:

په تصوفی او عرفاني اصطلاح، زهد له حرامو څخه لیریتوب؛ او د دنیایي اړیکو پرې کولو ته وايي . د وتلي عرفاني شېخ - عزیزالدین نسفي (۶۳۰ - ۷۰۰ هـ ق) له نظره، زاهد هغه چاته وايي، چې په دنیا (دنيا) کې څه ولري؛ خو په خپله خوښه او رضا یې پریښي یې (وي) . هغه څوک، چې له لویه سره یې د دنیا له مال او شتمنیو څخه نه یې په برخه سوي، زاهد نه بلکې فقیر دی، چې بحث یې د فقر تر سر لیک لاندې څېړل سوئ دی . زاهد یوازې د آخرت د ثواب یا د خدای د رضا دپاره، د دنیا تر هرې بڼې او بنادې تېرېږي ۱ .

شېخ نسفي، په خپل لور او ارزښتناک عرفاني اثر « انسان الکامل » کې د زاهدانو د بېلابېلو ډلو په باب خبرې کړي دي . د ده په نظر، زاهدان درې ډلې دي، چې د هغو بیان په دې ډول دی:

- په اوله ډله کې هغه زاهدان دي، چې د قیامت او دورخ له بېلابېلو عذابو څخه د ژغورنې په مقصد، زهد ته ملا تړي . دا د خایانو یا بېرېدونکو زهد دی .
- په دوهمه ډله کې هغه زاهدان دي، چې د آخرت د ثواب او د جنت د ډول ډول نعمتو په خاطر، د زهد لار غوره کوي (کوي) . داسې زهد د راجیانو یا هیله کونکو زهد دی .
- د زاهدانو په دریمه ډله یا تر ټولو لوړه مرتبه کې، هغه کسان شامل دي ، چې نه د دورخ له بېرې؛ او نه هم د جنت د بڼو او بنادینو په هیله، د زهد لوري او سپېڅلي دنیا ته مخه نیسي . د شېخ نسفي په دې درې گوني وېش کې دا زهد کونکي ډله د عارفانو ډله ده، چې یوازې او یوازې د خدای د مینې او دوستۍ په خاطر، زهد لار

تينگيې؛ او د خدای په سوخونکې مينه کې د بل هيڅ شي پروا نه لري . دا ډله له خدايه بېريري؛ خدای ته هيله لري؛ او هر څه له خدايه غواړي . دنيا او آخرت دعارفانو په عقیده، کوچنی او خوار دی ۲ .

د شېخ نسفي په اند، هغه زاهدان چې له خدای سره معامله کيې؛ يانې دنيا پرېږدي او جنت غواړي، د لور عقل خاوندان دي؛ ځکه دوی په حقيقت کې د ختو کاسه پرېږدي؛ او د زرو کاسه غواړي . دا ډول عاقلان بايد د دنيا شتمنيو، جاه او جلال ته شا واريې؛ ځکه مال او جلال انسان ته غم او تفرقه ور په برخه کيې ۳ . حال دا چې ريښتيني عاقلان د دنيا تر هر مراد لاندې، سل نامرادی گوري . له دې امله، د دنيا ديوه متزلزل او ناپايدار مراد دپاره هيڅکله همېشني او حقيقي ژوند سل نامېندی او نامرادی نه زغمي؛ او د هغې ميني د ترلاسه کولو په هيله، شپه او ورځ ځغاستي پاستي وهي، چې له هري نامېندی پاکه او ژغورلي ده .

زموږ روښان زري عارف شاعر، علي محمد مخلص، هم په خپله عرفاني شاعری کې زهد ته په خورا لور نظر کتلي دي . مخلص، دلويو عرفاني مخکېنانو له ديداو ويناو سره سم، زهد د تصوف او عرفان دريم مقام بولي، چې د پير روښان په عرفاني ډکتورينو کې د حقيقت له مقام سره يو شان گڼل کيږي . مخلص، دا مقام په يوه غزله کې د اُحد له غره سره تشبيه کړی دی، چې هغه ته رسېدل يې د حضرت عيسا(ع) په څېر لور او اولوالعزمه پېغمبر برخه گڼلي ده . د ده بيان دی، چې وايي :

دی دريم مقام د زهد، دی دئ سخت جبل اُحد

شه رسته چې پاس پر وخت د کافر نوس له صولته

حقيقت زاهد ډاکر دی چې له غيره کُل طاهر دی

په نفي يې غير غوڅ کړ د نفي لا په صلته

دا منزل د حقيقت دی دنبيو بڼه حالت دی

په حشر به د عيسا ۴ شي، دی ناجي شي له غفلته

مخلص، د يوه سپېڅلي عارف په توگه، د زهد او زاهد په ستاينه کې له دې ټولو خبرو سره سره، نه د دنيا د عشوه گريو پروا لري؛ او نه هم د جنت د حورو او غلمانو په لومو کې بند دی . دی يوازي د هغه ميني په اور کې سوځي، چې دنيا او جنت ورته د خس او خاشاک حيثيت لري - د هغه چا مينه، چې اول او آخر نه لري؛ بې شماره عالمونه يې پيدا کړي دي؛ او په ټولو عالمو کې د گردو موجوداتو د ژوند او مرگ مالک دی؛ لويښت او ستروالي يې هيڅ حدو نهايت نه لري؛ د ناپايه او بې مثله بحر په څېر پر ټولو کایناتو راجا پېر سوئ دی؛ په هره څپه کې (کې يې) ملکونه جوړيږي او وړانيزي . مخلص، له داسې بې ساري او بې مثاله هستی سره د خپلي ژوري او مخلصانه ميني پر بنسټ استدلال کيې، چې د دنيا او عقبا مينه، دواړه د عرفاني سالک د سپېڅلي او لېونی ميني په وړاندې خنډونه او پردې دي . تر هغه مهاله، چې څوک د دغه راز حجابو او موانعو په تور کې نغښتی يې، د مولا د ميني دعوه يوازي لاپي او باتي دي :

هر چې نه لري په زره کښي د مولا عشق

په خاطر کښي به يې اوسي د دنيا عشق

د مولا د ميني ضد دنيا، عقبا دی

له دې دواړو سره نه اوسي دخدا عشق

چې سالک د حق له ميني و جار باسي

د طالب په لار کښي سد دی د عقبا عشق

بل خای، د زاهدانو او عاشقانو د پرهېزگاری خورا ښکلی او په زړه پوري تصویر وړاندې کي .
مخلص، په دې ښایسته غزله کي د خپل ریښتیني محبوب په دې پېرزویني ویاړي، چي د دنیا او آخرت مینه یي
د زړه له حرمه لیري کړي ده :

خایفان د اور له بیړي پرهېزگار دي
عاشقان یي پرهېزگار دي له فراقه
د دوزخ د اور له تاوه پرهېز نه که
له دوزخه جدایی پر عاشق شاقه
اوس طاعت یي د معشوق په خوشنودی دئ
د رجا، خوف و طاعت یي که بی باقه
په عوض بندگي مزدور که په عالم کښي
بی عوضه بندگي کړي خواره عاقه
که زاهد و حور، قصور و ته هوس که
رند عاشق یي و دیدار ته دئ مشتاقه
حقیقي محبوب به چري پر راضي شي
خو چي نه که د بهشت ه حوره طلاقه
د عقبا عروس به مخ ور ښکاره نه که
خو دنیا و دین دور نه که له وثاقه
چي بی دوسته په څه خوښ شي په دوکونو
له محبوب سره یي قطعي وي شقاقه
پر مخلص عاشق یي ځکه مهر ډېر دئ
د دوکونو حُب یي کوز د زړه له طاقه

په یوه بله غزله کي د زاهدانو او عارفانو جنتونه پر تله کي . د ده له عرفاني نړۍ لید سره سم، زاهدان
یوازي د جنت د ښو او ښادیو ډپاره د دنیا له هر نعمت او خوښۍ څخه مخ اړي؛ په داسي حال کي، چي د
عارفانو جنت یوازي د یار دیدار دئ :

د زاهدو په جنت حور و قصور وي
د عارفو په جنت وینم خندان حق
و عارف ته تجلا ۶ که په هر لوري
ور څرگند په هر زمان په هر مکان حق
د عارف د زړه گمان هاله نفی شه
چي یي ولیده د زړه په دید عیان حق

د نورو مالوماتو ډپاره وگورئ : تسلیم، توبه، توکل، خوف او رجا، رضا، ریاضت، شکر، صبر ،
عبادت او عابد، فقر، قناعت، دنیا، عقبا او مولا .

لمنليكونه

۱ نسفی، انسان الكامل ۳۳۲ .

۲ نسفی، انسان الكامل ۳۳۳ .

۳ نسفی، انسان الكامل ۳۳۴ .

۴ اصل : عیسی . د علي محمد مُخلص د دیوان په ټوله خطي نسخه کي موسا، عیسا، عقبا، معنا او داسي نور عربي ټکي، په اصلي عربي بڼه (موسی، عیسی، عقبی، معنی . . .) کښل سوي دي .

۵ د « بهشت » ټکی د مخلص د دیوان په خطي نسخه کي ځيني ځايونه د « بهينت » په مفعنه او ځيني ځايونه په اصلي پهلوي/ پارسي بڼه (بهشت) راغلي دي .

۶ اصل : تجلی .

پاته لري